

दिनांक 05.09.11 को जिला पदाधिकारी, मुंगेर की अध्यक्षता में समाहरणालय मुंगेर में जिला स्वास्थ्य समिति, मुंगेर की साप्ताहिक समीक्षा बैठक की कार्यवाही :-

उपस्थिति :-

1. श्री कुलदीप नारायण, जिला पदाधिकारी, मुंगेर।
2. सिविल सर्जन, मुंगेर।
3. उपाधीक्षक, सदर अस्पताल, मुंगेर।
4. जिला प्रतिरक्षण पदाधिकारी, मुंगेर।
5. क्षेत्रीय कार्यक्रम प्रबंधक।
6. जिला नोडल एम एण्ड ई पदाधिकारी
7. प्रखंड लेखापाल, संग्रामपुर।

सर्वप्रथम जिला पदाधिकारी द्वारा कार्यालय जिला स्वास्थ्य समिति मुंगेर के रिक्त पद यथा- जिला कार्यक्रम प्रबंधक, जिला लेखा प्रबंधक एवं प्रखंड स्वास्थ्य प्रबंधक के विषय पर चर्चा की गयी। तदोपरान्त निम्न निदेश दिये गये :-

1. जिला स्वास्थ्य समिति (श्री मुकेश कुमार, सिविल सर्जन, मुंगेर) :-

- जिला लेखा प्रबंधक के नियोजन हेतु कार्यालय में प्राप्त आवेदनों की समीक्षा की गयी एवं कुल 39 प्राप्त आवेदनों को यथाशीघ्र शॉर्टलिस्ट कर पैनेल तैयार करने एवं स्वीकृत, अस्वीकृत आवेदनों की सूची कारण सहित NIC मुंगेर के वेबसाइट पर प्रकाशित कराने का निदेश दिया गया।
- जिला लेखा प्रबंधक हेतु साक्षात्कार की तिथि दिनांक 14.09.2011 को पूर्वाह्न 10:00 बजे समाहरणालय सभाकक्ष में आयोजित करने की भी सूचना प्रकाशित कराने का निदेश दिया गया।
- जिला कार्यक्रम प्रबंधक के रिक्त पद पर नियोजन के लिए विज्ञापन समाचार पत्रों में तीन दिनों के अंदर प्रकाशित करने एवं आवेदन पत्र प्राप्ति की अंतिम तिथि दिनांक 21.09.2011 को निर्धारित की गयी। साथ ही परीक्षा/साक्षात्कार की तिथि दिनांक 28.09.2011 को पूर्वाह्न 10:00 बजे से समाहरणालय सभाकक्ष में आयोजित करने का निर्णय लिया गया।
- प्रखंड स्वास्थ्य प्रबंधक, संग्रामपुर/खड़गपुर/तारापुर के रिक्त पद के विरुद्ध नियोजन हेतु भी कार्यालय, जिला स्वास्थ्य समिति, मुंगेर में आवेदन प्राप्त हो चुके हैं जिन्हें जिला पदाधिकारी द्वारा शॉर्टलिस्ट करने का निदेश दिया गया एवं इसकी सूचना भी जिले के वेबसाइट पर प्रकाशित कराने का निदेश दिया गया। साथ ही साक्षात्कार की तिथि दिनांक 21.09.2011 को निर्धारित करने का निर्णय लिया गया।
- संविदा के आधार पर चिकित्सकों का वाक् इन इन्टरव्यू प्रत्येक सोमवार को कार्यालय में आयोजित करने एवं जल्द से जल्द चिकित्सकों के रिक्त पदों को पूर्ण करने का निदेश सिविल सर्जन, मुंगेर सह सदस्य सचिव को दिया गया।
- संविदा के आधार पर ए0एन0ए0 एवं ग्रेड ए नर्स की नियुक्ति हेतु वर्ष 2009 में प्राप्त आवेदन पत्रों की सूची को जिला पदाधिकारी द्वारा समीक्षा उपरान्त सही नहीं पाया गया एवं लंबित बहाली को सही प्रकार से पूर्ण करने का निदेश दिया गया।

साथ ही निर्णय लिया गया कि पुनः सभी आवेदक, जिनका काउंसिलिंग जिला स्वास्थ्य समिति, मुंगेर द्वारा वर्ष 2009 में कराया गया था, उनका काउंसिलिंग पुनः अक्टूबर माह में सभी कागजातों के साथ कराये जाने का निदेश दिया। इस हेतु काउंसिलिंग की तिथि निर्धारित करने एवं चार-पांच काउन्टर लगाकर जल्द से जल्द ए0एन0एम0 एवं ग्रेड ए नर्स के रिक्त पद को पूर्ण करने का निदेश दिया गया। सभी आवेदकों को काउंसिलिंग के तिथि की जानकारी पूर्व में सूचित करने का भी निदेश दिया गया।

- स्वास्थ्य विभाग की समीक्षा के क्रम में MCTS, VHSND एवं नई पीढ़ी स्वास्थ्य गारंटी कार्यक्रम में जिला मूल्यांकन एवं अनुश्रवण पदाधिकारी द्वारा बताया गया कि पिछले 20-25 दिनों से कार्यालय को दूरभाष एवं इन्टरनेट सुविधा अवरुद्ध रहने की वजह से कार्य नहीं हो पा रहा है। अधोहस्ताक्षरी द्वारा कार्यालय में दूरभाष एवं इन्टरनेट सुविधा नहीं रहने पर असंतोष व्यक्त किया गया एवं सिविल सर्जन, मुंगेर को लंबित बिल के भुगतान करने तथा कार्यालय से एक व्यक्ति को प्रत्येक माह दूरभाष बिल लाकर जमा कराने के दायित्व भी सौंपने का निदेश दिया गया।
- MCTS :- बरियारपुर, सदर एवं जमालपुर प्राथमिक स्वास्थ्य केन्द्र का एम0सी0एच0 रजिस्टर बैकलॉग डाटा इन्ट्री हेतु कार्यालय जिला स्वास्थ्य समिति में मंगवाने एवं कार्यालय से एक व्यक्ति की यह जवाबदेही सौंपने की वह एन0आई0सी0, मुंगेर आकर रजिस्टर देगा एवं डाटा इन्ट्री के उपरान्त ही रजिस्टर वापस ले जाने का निदेश दिया गया। उपरोक्त तीनों प्रखंडों को पत्र द्वारा सूचित करने का निर्देश दिया गया। साथ ही अद्यतन डाटा इन्ट्री MCTS में सभी प्रखंड के डाटा ऑपरेटर को प्रखंड स्वास्थ्य प्रबंधक के निगरानी में ससमय कार्य करने का निदेश दिया गया।
- VHSND माइक्रोप्लान उपलब्ध नहीं रहने पर अधोहस्ताक्षरी द्वारा निदेश दिया गया कि जिला योजना समन्वयक, मुंगेर एक सप्ताह के अन्दर सभी प्रखंड के माइक्रोप्लान प्राप्त कर संकलित माइक्रोप्लान से अधोहस्ताक्षरी को अवगत करायेंगे।
- नोडल पदाधिकारी, MCTS, VHSND हेतु जिला प्रतिरक्षण पदाधिकारी को राज्य द्वारा नामित किया गया है। अतः अधोहस्ताक्षरी द्वारा जिला प्रतिरक्षण पदाधिकारी, मुंगेर को सभी ब्लॉक कम्यूनिटी मोबलाईजर का revised workshop कराने का निदेश दिया गया। अन्त में धन्यवाद ज्ञापन के पश्चात् बैठक की कार्रवाई समाप्त की गई।

जिला पदाधिकारी
मुंगेर।

ज्ञापांक 2269 / गो0, दिनांक 08/09/2011

प्रतिलिपि : सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

जिला पदाधिकारी
मुंगेर।